

JONA

(B.C. 862)

ORI 1.

Ijyà alaigboran woli.

NJE òrò Oluwa tọ Jona ọmọ Amit-tai wá, wi pe, (2 A.Ọba 14:25; Matt 12:39.)

2. "Dide, lọ si Ninefe, ilu-nla ni, ki o si kigbe si i; nitori iwà buburu wọn goke wa si iwaju mi." (Jona 3:2,3; 4:1; Esra 9:6.)

3. Şugbọn Jona dide lati sa lọ si Tarşişi kuro niwaju Oluwa, o si sọkalẹ lọ si Joppa; o si ri ọkọ kan ti nlo si Tarşişi: beẹ ni o sanwo ọkọ, o si sọkalẹ sinu rẹ, lati ba wọn lọ si Tarşişi kuro niwaju Oluwa. (Psm 139:7,9,10; A.A. 9:36.)

4. Şugbọn Oluwa ran ẹfuufu nla jade si ojú ọkun, iji lile si wa ninu ọkun, tobeẹ ti ọkọ naa dabi ẹni pe yoo fọ. (Psm 107:25.)

5. Nigba naa ni awọn atukọ bẹrù, olukuluku si kigbe si ọlorun rẹ, wọn kó ẹrù ti o wa ninu ọkọ da sinu ọkun, lati mu un fẹrẹ. Şugbọn Jona sọkalẹ lọ si ẹgbẹ ọkọ; o si dubule sùn wọra. (A.A. 27:18; 1 Sam 24:3.)

6. Beẹ ni ọlori-ọkọ tọ o wa, o si wi fun un, pe, Kinni iwọ rò, iwọ olóorun? Dide, ke pe Ọlorun rẹ, boya Ọlorun yoo ro ti wa, ki awa ma ba şegbe. (Psm 107:28; Jona 3:9.)

7. Olukuluku wọn si wí fún elégbé rẹ pe, "Wá, ẹ si jẹ ki a şe gègè, ki awa lè mò nitori tani buburu yii şe wá sori wa." Beẹ ni wón şe gègè, gègè si mú Jona. (Jos 7:14; 1 Sam 10:20; A.A. 1:26.)

8. Nigba naa ni wọn wi fun un pé, "Şọ fun wa, awa be ọ, nitori ti tani buburu yii şe wá sori wa? Kinni işẹ rẹ? Nibo ni iwọ si ti wá? Oruko ilu rẹ? Orile-èdè wo ni iwọ si nşẹ?" (Jos 7:19; 1 Sam 14:43.)

9. Oun si wi fun wọn pe, "Heberu ni

emi; mo si bẹrù Oluwa, Ọlorun ọrun, ti o da ọkun ati iyàngbẹ ilẹ." (Psm 146:6; A.A. 17:24.)

10. Nigba naa ni awọn ọkunrin naa bẹrù gidigidi, wọn si wi fun un pe, "Eeşẹ ti iwọ fi şe ẹyi?" Nitori awọn ọkunrin naa mò pe ó sá kúrò niwaju Oluwa, nitori oun ti şọ fun wọn? (Job 27:22.)

11. Nigba naa ni wọn wi fun un pe, "Kinni ki a şe si ọ, ki ọkun le daķe fun wa?" Nitori ọkun rú, o si ja ẹfúfú lile.

12. Oun si wi fun wọn pé, "E gbe mi, ki ẹ si sọ mi sinu ọkun; beẹ ni ọkun yoo si daķe fun yin: nitori emi mò pe nitori mi ni ẹfuufu lile yií şe de ba yin." (2 Sam 24:17; Jhn 11:50; 1 Kro 21:17.)

13. Şugbọn awọn ọkunrin naa wakọ kikan kikan lati le mu ọkọ naa wa silẹ; şugbọn wọn kò lè şe e: nitori ti ọkun rú, o si ja ẹfúfú lile si wọn. (Owe 21:30.)

14. Nitori naa wọn kigbe si Oluwa wọn si wi pé, "Awa be ọ, Oluwa awa be ọ, maşẹ jẹ ki awa şegbe nitori ẹmí ọkunrin yií, ma si ka ẹjẹ alaişẹ si wa ọlorun: nitori iwọ, Oluwa, ti şe bi o ti wù ó." (eşẹ 16; Deut 21:8; Psm 115:3.)

15. Beẹ ni wọn gbe Jona, ti wọn si şọ ọ sinu ọkun: ọkun si deķun rírú rẹ. (Psm 89:9; 107:29; Luk 8:24.)

16. Nigba naa ni awọn ọkunrin naa bẹrù Oluwa gidigidi, wọn si rubọ si Oluwa, wọn si jẹ ẹjẹ. (1 Sam 6:2-5; Mk 4:41.)

17. Şugbọn Oluwa ti pèsè ẹja nla kan lati gbe Jona mi. Jona si wá ninu ẹja naa ni ọsán meta ati ọru meta. (Jona 4:6; Matt 12:40; 16:4; Luk 11:30.)

ORI 2.

Ironupiwada ati idande woli.

NIGBA naa ni Jona gbadura si Oluwa Olorun rẹ lati inu eja naa wa, (Psm 130:1.)

2. O si wi pe, Emi kigbe nitori iponju mi si Oluwa, oun si gbhun mi; mo kigbe lati inu ipò-òkú, iwọ si ti gbhun mi. (Psm 18:4-6.)

3. Nitori ti iwọ ti sọ mi sinu ibú, laarin òkun; isàn omi si yi mi kakiri; gbogbo bíbì omi ati rírú omi rẹ kọja lori mi. (Psm 88:6; 42:7.)

4. Nigba naa ni mo wi pe, "A ta mi nu kuro niwaju rẹ; sugbọn sibẹ emi o tun maa wo ihà tẹmpili mimọ rẹ." (Psm 31:22; 1 A.Ọba 8:38.)

5. Omi yi mi kakiri, ani titi de okàn; ibú yi mi kakiri, a fi èpo wẹ orí mi yíká. (Psm 69:1; E.Jer. 3:54.)

6. Ni idí awọn òkè nla, mo sọkalẹ lọ si ilẹ, ti oun pelu fi idènà rẹ yi mi ka titi ayé; sugbọn sibẹ iwọ ti mu emí mi wa sòkè lati inu ibú wa, Oluwa Olorun mi. (Psm 16:10.)

7. Nigba ti o rẹ okàn mi ninu mi, emi rantí Oluwa: adura mi si wa sọdọ rẹ sinu tẹmpili mimọ rẹ. (Psm 142:3; 77:10,11; 18:6.)

8. Awọn ti nkiyèsì èké asán kò fiyèsì aanú ti i ẹ tiwọn. (2 A.Ọba 17:15; Psm 31:6; Jer 10:8; 16:19.)

9. Sugbọn emi o fi ohun idupẹ rubọ si ọ; emi o san èjé ti mo ti jé. "Ti Oluwa ni igbàlá." (Psm 50:14; Hos 14:2; Heb 13:15.)

10. Oluwa si sọ fun eja naa, o si pọ Jona sori ilẹ gbigbẹ. (Jer 31:18; Eks 32:14; Jer 18:8; Amos 7:3,6.)

ORI 3.

Igboràn afipáse ti woli.

ORỌ Oluwa si tọ Jona wá lẹkẹjeji wi pe, (Jona 1:1,2.)

2. "Dide, lọ si Ninefe, ilú nla ni, ki o si waasu òrọ ti mo sọ fun ọ."

3. Jona si dide, o si lọ si Ninefe, gẹgẹ bi òrọ Oluwa. Ninefe si jẹ ilu nla gidigidi tó irin ijọ męta.

4. Jona si bèrẹ si wọ inu ilu naa lọ ni irin ijọ kan, o si kede, o si wi pe, "Niwoń ogoji ojọ si i, a o bi Ninefe wó."

5. Awọn eniyan Ninefe si gba Olorun gbó, wọn si kede àawẹ, wọn si wọ ašọ òfò, lati àgbà wọn titi de kekere wọn. (Dan 9:3; Joel 1:14; Jer 31:34.)

6. Ọrọ naa si de ọdọ ọba Ninefe, o si dide kuro lori itẹ rẹ, o si bọ ašọ igunwa rẹ kuro lara rẹ, o si dašọ òfò bora, o si joko ninu eérú. (Job 2:8; Jer 6:26; Dan 9:3.)

7. O si kede rẹ, o si wi pe ki a la Ninefe já nipa ašẹ ọba, ati awọn agbaagba rẹ pe, "Mašẹ jẹ ki eniyan, tabi ẹranko, ọwọ-ẹran tabi agbo-ẹran tọ ohunkohun wò: ma jẹ ki wọn jeun, ma jẹ ki wọn mu omi. (2 Kro 20:3.)

8. Sugbọn jẹ ki eniyan ati ẹranko fi ašọ òfò bora, ki wọn si kigbe kikan si Olorun: si jẹ ki wọn yipada, olukuluku kuro ni ọna ibi rẹ, ati kuro ni iwa agbara ti o wa lẹwọ wọn. (Psm 130:1; Jona 1:6,14; Isa 55:6,7; Jer 18:11.)

9. Tani le mọ bi Olorun yoo yipada ki o si ronupiwada, ki o si yipada kuro ni ibinu gbigbona rẹ, ki awa ma šegbe. (2 Sam 12:22; Joel 2:14.)

10. Olorun si ri iše wọn pe wọn yipada kuro ni ònà ibi wọn: Olorun si ronupiwada ibi ti O ti wi pe oun o ẹ si wọn; ko si ẹ e mọ. (Jer 31:18; Eks 32:14; Jer 18:8; Amos 7:3,6.)

ORI 4.

Olorun ti o pọ ni aanu.

SUGBỌN ó ba Jona ninu jẹ gidigidi, so si binu pupọ. (ešẹ 4:9; Matt 20:15.)

2. O si gbadura si Oluwa, o si wi pe, "Emi bẹ ọ, Oluwa, ọrọ mi kọ yí nigba ti mo wà ni ilẹ mi? Nitori naa ni mo ẹ sálo si Taršisi ni išaaaju: nitori emi mọ pe, Olorun oloore-ọfẹ ni iwọ, ati alaanu, o lora lati binú, o si seun pupọ, o si ronupiwada ibi naa. (Jona 1:3; Eks 34:6; Joel 2:13.)

3. Njẹ nitori naa, Oluwa emi bẹ ọ, gba emi mi kuro l'ọwọ mi nitori ọsàn fun mi lati kú ju ati wa laaye lọ." (1 A.Ọba 19:4; eṣe 8; Job 7:15,16.)

4. Nigba naa ni Oluwa wi pe, "Iwo ha se rere lati binu?" (Matt 20:11,15.)

5. Jona si jade kuro ni ilu naa, o si joko niha ila-oorun ilu naa, o si pa agọ kan nibẹ fun ara, rẹ, o si jokdó ni ibojì labẹ rẹ, titi yoo fi ri ohun ti yoo se ilu naa. (1 A.Ọba 19:9,13.)

6. Oluwa Ọlurun si pèsè itàkùn kan, o si se e ki o goke wa sori Jona; ki o le şiji bo o lórí; lati gba a kuro ninu ibanujẹ rẹ. Jona si yọ ayọ nla nitori itàkùn naa.

7. Şugbọn Ọlurun pèsè kòkòrò kan nigba ti ilẹ̀ mọ ni ijo keji, o si jẹ itàkùn naa o si rọ. (Joel 1:12.)

8. O si se, nigba ti òdrùn la, Ọlurun si pèsè ẹfúfú gbìgbona ti ila-oorun; oorun si pa Jona lórí, tobẹẹ ti o rẹ ẹ, o si fẹ ninu ara rẹ lati kú, o si wi pe, "O san fun mi lati kú ju ati wa laaye lọ."

9. Ọlurun si wi fun Jona pé, "O ha tó fun ọ lati binu nitori itakun naa?" Oun si wi pe, O tó fun mi lati binu titi de ikú. (eṣe 4.)

10. Nigba naa ni Oluwa wi pe, "Iwo kedun itàkùn naa nitori eyi ti iwo kò şişe, beẹ ni iwo ko mu un dàgbà; ti o hu jade ni òru kan ti o si kú ni òru kan.

11. Şe ki emi má se dá Ninefe sí, ilu nla ni, ninu eyi tí eniyan ti o ju oke mefa wà, ti kò mọ owó òtún wón yàtò si t'òsì, ati opolopo ohun-òsin?" (Jona 1:2; 3:2,3; Deut 1:39; Psm 36:6.)

MIKA

(B.C. 750-710)

ORI 1.

Ọrò Ọlurun tọ Mika wa.

ORÒ Oluwa ti o tọ Mika ara Mora-sti wa ni ojo Jotamu, Ahasi ati Heskiah, awon ọba Juda, ti o ri niti Samaria ati Jerusalemu. (Jer 26:18; 2 A.Ọba 15:5; 7:32-38; 16:1-20; 18:1-21.)

Ibinu Ọlurun lori Samaria ati Juda.

2. E gbó, gbogbo eyin eniyan; feti-silẹ, Iwo ilẹ ayé, ati ẹkún rẹ: si jẹ ki Oluwa Ọlurun jẹ ẹlẹri si yin, Oluwa lati inu ẹmpili mimo rẹ wa. (Jer 6:19; 22:29; Psm 50:7; 11:4.)

3. Nitori, wo o, Oluwa jade lati ipò rẹ wa, yoo si sokale, yoo si te awon ibi giga ayé mọlẹ. (Isa 26:21; Amos 4:13.)

4. Awon oke nla yoo si yò labẹ rẹ, awon afonifoji yoo si pinyà, bi ida ni-

waju ina, bi omi ti a da silẹ ni ibi gèrègèrè (Isa 64:1,2; Nah 1:5.)

5. Nitori irekoja Jakọbu ni gbogbo eyi, ati nitori eṣe ile Israẹli. Kinni irekoja Jakọbu? Samaria ha kọ? Ki si ni awon ibi giga Juda? Jerusalemu ha kọ? (Isa 28:1; Amos 8:14; 2 Kro 34:3,4.)

6. Nitori naa ni emi o se se Samaria bi okiti ninu papá, ati bi gbìngbin ajara: emi o si gbá awon okuta rẹ danù sinu afonifoji, emi o si şi awon ipilẹ rẹ silẹ. (Jer 31:5; Amos 5:11; Esk 13:14.)

7. Gbogbo awon ère finfin rẹ ni a o rún womu-womu, gbogbo awon ẹbun rẹ ni a o fi ina sun, gbogbo awon orişa rẹ ni emi o so di ahoro: nitori ti o ko o jo lati inu ẹbun paṣaga wa, wón o si pada si ẹbun paṣaga. (Deut 9:21; 2 Kro 34:7; Isa 23:17.)